



খাঙবোন্ধী প্রাইভেট হোষ্টেল, ফরমাসি অমদি দুকান মচ তেজ রিবশিংদা কিহন-খংহন্দনা পুৰা থাংবা ঙ্গেইদাবা দিমাদ তৈরকপগী মায়োক্তা খাঙবোন্ধী ভেনস্কেনা মেরা পায়বী লূপ খাঙবোন্ধী শীন্দুনা খাঙবোন্ধী কৈথেলাদা রাক্ষ খোঙজ চঙশিনবা

থম্মোয় পাউদম : লাইবন্ধী অনৌবা দিফিনিসন থিবা
লামায় ৩ : লান মনুংদা ময়ং ইম্ফাল পি এসনা লৌখংথিবা কেস ...
‘লান লৌশিন্নবা তকশিনবা’
লামায় ৫ : ‘কাঙলোন ঙাঙতা দি-এদিক্সন সেন্টরশিং থিংজিল্লগনি’
লামায় ৬ : কৰ্ণটকাগী লৌমী অমনা মশাগী যুমথক্তা জপানগী...
লামায় ৮ : কৰ্ণটকাগী লৌমী অমনা মশাগী যুমথক্তা জপানগী...
লামায় ১০ : আর সী এ লিলোংনা কে এস দি ও অদুগা ...

ইম্ফালগী কোংগ্রেস ভবনদা পাঙথোকথিবা লৈবাক অসিগী প্রাইম মিনিষ্টর ওইরম্মা রজিব গান্ধী লৈখিবগী ওওশুবা কুমওন থৌরমদা মণিপুর প্রদেশ কোংগ্রেস কমিটিগী প্রসিদ্দেঁ কে মেঘচন্দ্রনা লে-শু কংতুনা ইকায়খুবা উংপা



পি এল এগী এটেকতা কে এন এ-বি ৪ শিরে এ কে ৫৬ রাইফল ১, দ্রোন ১ ফংথ্রে

ইম্ফাল, মে ২১ (এচএনএস) : চহলিবা থা অসিগী ৭তমী হৌরদুনা ইন্দো-ম্যান্মার ঙমথে পরিগী মনাজা লৈবা মণিপুরগী অন্দরপ্রাউদ ওগ্নাইজেনসনশিংগী কেস্পিশিংদা ম্যান্মারনা বেজ তৌবা পিপলস দিফেন্স ফোর্স (পিডিএফ) অমসুং কুকি নেসনল আর্মি-বর্ম্মা (কেএনএ-বি) গী কন্মাইন্দ টিম্মা লেপুনা এটেক চথরকপদগী নাকল অনীগী মরক্তা অকনবা মওন্দা খুং থোৱরকপদা মতুং রেভল্যুশ্যর পিপলস ফ্রন্ট (আর পি এফ) কী লাম্বী শঙলুপ পিপলস লিবরেশন আর্মি (পিএলএ) না চথখিবা এটেক অমদা কে এন এ-বিগী কাদরশিংনা শীজিন্নরম্মা মেগজিন অমসুং মরক্তা কোন্নবা এ কে ৫৬ রাইফল অমা অমসুং দ্রোন অমা ফাগংলকথি হায়রি।

মখলগী খুংশু খুংলায়শিং শীজিন্নরম্মা এটেক চথখিবনি। লাম্বা অসিদা কে এন এ-বিগী মায়কৈদগীসু খুং হল্পুনা নাকল অনীগী মরক্তা পুং ১ হেয়া খুং থোৱখি হায়রি। যৌদোক থোকথিবা মতুংদা পি এল এগী লাম্বা মীশিংনা যৌদোক থোকফমগী অকোয়বদগী কে এন এ-বিগী কাদরশিংনা শীজিন্নরম্মা মেগজিন অমসুং মরক্তা কোন্নবা এ কে ৫৬ রাইফল অমা অমসুং দ্রোন অমা ফাগংলকথি হায়রি।

যৌদোক অসিগী মতাংদা পাউচে অসিনা থাজবা যাবা মফমদগী ফংবা পাউনা হায়বদা যৌদোক অসি ঙসি নোঙল্লমদাইনা থোকখিবনি। যৌদোক থোকথিবা মফম অদুনা লৈবাক অসিগা যুমথংনিরবা ম্যান্মারগী মেন্দা হায়না খঙনবা ফাগংলকথি হায়রি।

লোননা পি এল এগী মায়কৈদা অশোক অশুন য়াওবগী পাউ লৈখিদে। পনবা যাবদি, মণিপুরগী কামজোং দিষ্টিক্টকী মফমশিংগা নক্সনা লৈবা ম্যান্মারগী ঙমথে মনুংদা পি এফ অমসুং কে এন এ-বিনা মণিপুরদা বেজ তৌবা অন্দরপ্রাউদ ওগ্নাইজেনসনশিংগী লৈফমশিংদা থা অসিগী ৭তমী হৌরদুনা লেপুনা এটেক চথরকথিবনি।

শকখঙদবশিংনা নোংমৈনা কাপ্পা মীওই ১ চেনখিবদগী পুলিসনা মমিং মথা খঙহৌদ্রে

ইম্ফাল, মে ২১ (এচএনএস) : শকখঙদবশিংনা ঙসি নুংখিল পুং ৩.১৫ রোম তারকপদা হিয়ালম পি এসকী মনুং চাবা হিরানমৈ লাই মনীগী মফম অমদা মথাংদা নোংমৈনা কাপ্পাখিবা মীওই অমা হিয়ালম পি এস সীদা পুথংতুনা লায়েলবা মতুং লায়েশঙ অসিদা মী চিক্লগী খুদোংচাবা লৌরগা চেনখিবদগী পুলিসনা অশোকপা অদুগী মমিং মথা খঙবা ঙমহৌদ্রে। ...মথা লমায় ৩ কলম ১

আর পি এফনা নুপী ১ য়াওনা দ্রগ শীজিন্নবা নহা ১৯ বারক্লগা ইমুংগী মীওইশিংদা খুংশিন্নথ্রে



দ্রগপু ময়াই কাবা চীজাক ওইনা শীজিন্নবা, লৈবা য়োনবা, পুথোক পুশিন তৌবা পুন্মক লেন্মীয়ু, খোঙফম হন্দোক্তবদি মতিক চাবা চৈরাক পীরগনি

ইম্ফাল, মে ২১ (এচএনএস) : ঙসি যৌবাল দিষ্টিক্টকী মফম অমদা পাঙথোকথিবা পাউগী মীফমনা রেভল্যুশ্যর পিপলস ফ্রন্ট (আর পি এফ) কী সেফেল ব্যুরোগী রাঙাঙলৌই অমনা দ্রগপু ময়াই কাবা চীজাক ওইনা লায়না শীজিন্নবা, পুথোক পুশিন তৌবা অমদি লল্লোনবনচিবা থবকশিংদা সোবো মীওই পুন্মক ঙসিদগী মথোয় মথোয়গী খোঙফম হন্দোক্তবদি হায়রদুনা কৰিঙদা হুং দাক্তবা তারবদি আর পি এফ অমদি মসিগী লাম্বী

শঙলুপ পি এল এনা মতিক চাবা চৈরাক পীরগনি হায়না ফোঙদোকথ্রে। পাউগী মীফম অসিদা দ্রগপু ময়াই কাবা চীজাক ওইনা লায়না শীজিন্নবা নুপী অমা য়াওনা নহা ১৯ ফাগংলকুনা পাউমীশিংগী মমাঙদা পুথোকগা রাক্ষ অসি ফোঙদোকথিবনি। রাঙাঙলৌই অসিনা হায়, ইরৈচা অমদি ইরৈবন্ধী খন্দগা পাউগা থাখিবা রাক্ষ অসি হাবীয়ু। ফাগংলকথিবা ...মথা লমায় ৩ কলম ২

মিনিষ্ট্রি ওফ রোড ট্রান্সপোর্ট এন্ড হায়ৱেজ, এন ঐচ আই দি সী এল অমসুং মণিপুর লৈঙাকী মথক্তা হায় কোর্টা রাকংলক্রে



এন ঐচ-৩৭ ইম্ফাল-জিরিবাম লম্বীগী ইরং তুরেল মথক্তা শাবা বেঞ্জি ব্রিজ (ফাইল ফোটো) ওইরক্তা ঙসি ফাওবদা লৌশিন্দবগী মায়োক্তা হায় কোর্ট ওফ মণিপুরদা রাকংলকথ্রে।

ইলেক্সন কম্মিসননা বি জে পিগী মীরেপ অভিজিৎ গঙ্গোপখ্যায়গী ইলেক্সন কেম্পোন পুং ২৪ থিংজিনথ্রে



ন্যু দেল্লী, মে ২১ (এজেন্সী) : তাক্ক তরেং থোৱ চথরক্লিবা ১৮শুবা লোক সভা মীখলসিদা শরুক য়ারিবা পোলিটিকেল পার্টিশিংনা মানা-মানা অভিন্ন থাক্তা অকনবা কেম্পোন চখনরকপগী মনুং চম্মা রেট্ট বেঙ্গলগী হালদিয়াদা থা অসিগী ১৭তা পাঙথোকথিবা বি জে পিগী ইলেক্সন কেম্পোন অমদা শরুক য়ারিবা পাটি অসিগী মীরেপ অভিজিৎ গঙ্গোপখ্যায়না রেট্ট বেঙ্গলগী চীফ মিনিষ্টর মমতা বেনার্জিদা মচোমপাক হাইদবা অকান্দা রাইশিং ঙাঙ-শকখিবদগীমক ইলেক্সন কম্মিসননা মহাকী ইলেক্সনগী কেম্পোনব ...মথা লমায় ৩ কলম ৬

ময়াই কাবা দ্রগ লল্লোল্লম্মা ফার্মাসিষ্ট ২ পান্বেনা লুচিংবা য়ু এন এল এফনা দ্রগকা কোন্নবা ফাগংথ্রে



ইম্ফাল, মে ২১ (এচএনএস) : ফার্মাসি চলাইরগা ব্রেক্তা ময়াই কাবা দ্রগ ওইনা শীজিন্নবা য়াবা হীদাকশিং লল্লোল্লম্মনি হায়বা মীওই অনী পান্বেনা লুচিংবা য়ু এন এল এফনা দ্রগশিং অদুগা কোন্নবা ফাগংথ্রে।

জিরিবামগী এস বি আইদগী লুপা ৩০,৫০০ ছরানথ্রে

ইম্ফাল, মে ২১ (এচএনএস) : মমাঙ চহী ২০২৩গী মে ৩দগী হৌজিক ফাওবদা লেপুনা চথরক্লিবা মণিপুরগী তমখীরবা লানগী মনুংদা চুড়াচান্দপুর, কাংপোকগী অমদি উল্লানচিবা দিষ্টিক্টশিংদা লৈবা বেঙ্গলিং লুট তৌদুনা য়ান্বেনা শেনফমশিং ছরানখিবগী যৌদোকশিং থোকথিবা মতুংদা জিরিবামগী বাবুপড়াদা লৈবা মুনিসিপাল কাউন্সিলগী শোপিং কমপ্লেক্সতা হাংবা স্টেট বেঙ্ক ওফ ইন্ডিয়াগী ব্রাঞ্চতগী মীওই অমনা লুপা ৫ অমসুং ১০ চংপীগী অচেইবা শেলশিং ছরাল্লগা পুশ্রে হায়রি। ...মথা লমায় ৩ কলম ১

এন আই টি, মণিপুরগী রাল থুগাইদুনা চেক ১সুং য়োথিং ছরানথ্রে

ইম্ফাল, মে ২১ (এচএনএস) : লম্ফলপাংতা লৈরিবা নেসনল ইন্সটিটিউট ওফ টেক্কেলোজি (এন আই টি), মণিপুরগী কেম্পসকী মনীগী থংবা শরক্তা খাবা কিলোমিটার অমা মথায় রোম শাংবা ব্রিক রালগী শরুক খরা থুগাইরগা মসিগী চেক অমসুং ...মথা লমায় ৩ কলম ৩

গ্যাসকী পাউ লমায় ৩দা

HL Poll

Q : Indian Security Forces Myanmar PDF amasing KNA-Bda matngi pangle haina NSCN na hairaklibadi achumba oigadra?

POLL CLOSES AT MIDNIGHT

Yes No

Vote thadanabagidamak www.hueiyenlanpao.com da Visit toubiyu

NGARANG GI RESULT


Q : Chathariba Lok Sabha meekhal ashigi result laothorakpada anouba partyna Union leingak pairaklabadi Manipurg? Lan loisinnaba holnarakkadra?

Yes 62% No 38%

অস! লৌইরেহে!

-শকসিদি রাঙাঙদিননা ঝাখনা সুন নহা ওইবা

-চোৱোদি ইল্লুইল্লোং সুনবা স্বে চহী ওইবা



-মৌই পুৰু পুৰুদো য়াওনবা দাক্ষিণী

-মৌই পুৰু পুৰুদো য়াওনবা দাক্ষিণী

ত্রোংলাওবীগা নক্সা গেলমোন কুকি খুলদা খুং থোক্লবদা কুকি টেরিষ্টশিং শিবা, শোকপা য়াওরে

ইম্ফাল, মে ২১ (এচএনএস) : বিষ্ণুপুর দিষ্টিক্টকী ত্রোংলাওবীদগী নোংচুপ লোমদা কিলোমিটার ৪ মথায় রোম লাপ্পনা চুড়াচান্দপুর দিষ্টিক্টকী হেংলেপ পুলিস স্টেশনগী জুরিসডিক্সন মনুং চম্মা লৈবা গেলমোন কুকি খুলগী মফম অমদা কুকি টেরিষ্টশিংগা শকখঙদবা খুংলায় পায়বশিংগী মরক্তা খুং থোক্লবদা যৌদোক কুকি টেরিষ্ট অহম লোম শিরগা অতোপ্পা তরেংনা অশোক অশুন নক্সে হায়রি।

অদুম ওইনমক ওফিসল ওইনা ফংবা ঙমদ্রিবা পাউ অসিনা হায়বদা যৌদোক অসি ঙরাং নুদিংগা ঙসি অয়ুন্ধী লৌরবা নোংয়ই মতুং পুং ১.৪০ রোম তারকপদা থোকখিবনি হায়রি।

যৌদোক থোকফমদা শকখঙদবা খুংলায় মতিক চানা পায়বা মীওই খরনা বফল জোনগী রাংমা লান্দুনা চঙশিল্লগা গেলমোন কুকি খুলগী অকোয়বদা শাবা কুকি টেরিষ্টশিংগী বন্ধরশিং তম্মা রোকেট লঞ্চর অমদি লৈখোদা মোকনচিবা য়াওনা কাপশিন্দা অকনবা এটেক চথখিবনি হায়রি।

এটেক অসিদা কুকি টেরিষ্টশিংনা শীজিন্নরম্মা বন্ধর অনী অকায় অতোয় থোকফদগী মসিদা লৈরম্মা কুকি টেরিষ্ট অহম লায়কবদা নংদনা লৈখিদে অদুগা অতোপ্পা তরেংনা শোকখি হায়রি।

যৌদোক অসি থোকথিবা মতুংদা দ্রোন ...মথা লমায় ৩ কলম ১

বোর্ড ওফ সেকেন্দরি এড্যুকেসন, মণিপুরগী থবক থৌরমশিং ইনক্কারি কম্মিটি অমনা থিংগংলগনি

ইম্ফাল, মে ২১ (এচএনএস) : মহরোয়শিংগী লুপ অমা ওইরিবা দেমোক্রটিক স্টুডেন্টস এলাইএস ওফ মণিপুর (দেসাম) না থা অসিগী ১৬তা পাঙথোকথিবা পাউগী মীফমদা বোর্ড ওফ সেকেন্দরি এড্যুকেসন, মণিপুর (বোসেম) অসি মীওই খরগী শঙুন তৌফম ওইরে হায়দুনা মরাল শীখিবা যৌদোকী মতুং ঙরাং নুদিং ৪নি শুরকপদা বোর্ড অসিগী থবক থৌরমশিং শুপ্পা য়েংশিন্নবা মণিপুর লৈঙাকী মায়কৈদগী ইনক্কারি কম্মিটি অমা শেমম্বে।

হীরম অসিগী মতাংদা মণিপুর লৈঙাকী স্কুল এড্যুকেসন লোয়শঙগী জেইন্ট সেক্রেটারি এলাংবম সোনিয়ানা ওর্দর অমা থোকথ্রে।

ওর্দর অসিগী মতুংইয়া কম্মিসন (এড্যুকেসন-এস) না ইনক্কারি কম্মিটি অসিগী চেয়রমেন ওইগনি। অদুগা বোসেমগী ইন চার্জসু ওইরিবা লোয়শঙ অসিগী জে ইন্ট সেক্রেটারি অমসুং এডিসনেল দিরেক্টর (স্কুলস-ভেল্লি) না মথংশিংনা মেম্বর সেক্রেটারি অমসুং মেম্বর ওইগনি হায়রি।

ইনক্কারি কম্মিটি অসিনা বোসেমগী এডমিনিস্ট্রেটিভ, ফাইন্যান্সিএল, একাডেমিক ইরিগুলারিটিজ য়াওনা বোর্ড অসিগী থবক থৌরম পুন্মক শুপ্পা য়েংশিন্নগনি। থবকশিং অসিগী মনুংদা হৌখিবা চহী অমগী মতমদা বোর্ড অসিদা অদৌবা রিক্রুটমেন্ট/রিগুলার ওইনা এমপ্লয়ীশিং এনগেজ তৌবা লৈত্রা, কন্ট্রোল বেসিস নংত্রগা এদহোং বেসিসতা হাপ্পা লৈত্রা অমসুং রিক্রুটমেন্ট/এনগেজমেন্টগী কাঙলোনশিং ঙাক্স চংখিরা হায়বসু থিঞ্জিনগদৌরি। অদুগা টেক্স বকশিং পুথোকপগী থবক অমসুং পাইফ্রিং য়াওনা কালিটি মেনিটরিং তৌবগী থবকশিংসু মসিগীদমক শেমখিবা মরী লেনবা ক্লস/রিগুলাসনগী মতুংইয়া তৌখিরা, টেক্স বকশিংগী মমল মতমগা চাক্সা হায়বা য়াওনা শেল থুমগা মরী লেনবা ইরিগুলারিটিজিং হৌখিবা চহীশিংদা লৈত্রা হায়বদুসু য়েংশিন্নগনি।

কম্মিটি অসিনা থিঞ্জিনগদবা অতোপ্পা থবকশিংগী মনুংদা বোর্ড অসিগী অমসুং মসিগী তোঙান তোঙানবা সব কম্মিটিশিং অদু মরী ...মথা লমায় ৩ কলম ৬

‘চাকথোঙ গ্যাসকীদমক রিলিফ কেম্পতগী শেল খোমগংথিবশিং থিংগংহমীংই’



ইম্ফাল, মে ২১ (এচএনএস) : প্রাইম মিনিষ্টরগী উদ্বালা ক্রিমগী মখাদা লায়রবগী পনথৈ মখাদা লৈবা মীওইশিংনা চাকথোঙ গ্যাস কনেক্সন ফন্ডনগীদমক শেল সিকি অমা ফাওবা তিংনীংঙাই লৈতবা স্কিম অসিগী মখাদা গ্যাস কনেক্সন ফন্ডনগনি হায়দনা রিলিফ কেম্পতা চঙজফম লৌরিবা মীওইশিংদগী শেল খোমগংথ্রে হায়রিবা মীওইশিং অদুগী মথক্তা ইন্ডিয়ন ওইল কোর্পোরেশন লিমিটেড (আই ও সী এল) অমদি মণিপুর লৈঙাকী থিংগংহমীংই হায়না গ্যাস এজেন্সীশিংনা ফোঙদোকথ্রে। ...মথা লমায় ৩ কলম ৬

চুড়াচান্দপুরদা ঐখোয়না খঙলকপদগী লৈরক্লবসু ইশানা লৈরিবা লমগী পাট্টা পানগে হায়বা য়াদবদগী কুকিশিংদা লমগী অরাইমল পীরগা লৈরকথিবনি

হকথেন্বেনা পাউদম মোলনোমদগী খুঙা অমা

(ঙরাংগী মথা...)
চুড়াচান্দপুরগী মোলনোমদগী লাঞ্জেলাতুনা বিষ্ণুপুরদা হাংবা রিলিফ কেম্পতা লৈরক্লবী সলাম ওংবী রঞ্জানা মথা তানা হায়, হন্দকী যৌদোক অসিসু চুড়াচান্দপুরদা হামা থোকথিবা যৌদোকশিং শুপ্পা অমুক হাঞ্জিল্লগা লৈবা য়াগনি খন্দুনা যুমগী পোং চৈশিং থৌইদেল্ল তামিন-খোমজিনখিদি। ইশাগী অনাবগী হীদাক লাংথক ফাওবা পুরকখিদি। ঙ্গাং অসি খঙহৌদনা হৌরকখিবনা অনাবা লৈবা ঐঙেং দদি অদুকী মতিক হাখি। ঙাইহাক শাওবদগী

কুকিশিংনা তৌখিবনি অমসুং মীতৈগা হকথেন্বেনা শাওনকসু লৈবা নঙে থন্দোকথি। অদুর অসুক য়াম্মা যুম-কৈ মকহুং-তাকহুংদা ঐখোয়বু শেং-চানবা অহেনবা ফিরোল অমা ফাওবা পুরকপা নংদনা লাঞ্জেলাতুনা হায়বা থাজখিদি।
মে ৩, ২০২৩গী নুংখিল পুং ৪ রোম তারকপদা রেঞ্জি চংপা লৌশিল্লগা মতুংদা তোবুং বালা লোমদা মীতৈগী যুমশিং চৈ থারে হায়বগী পাউ তাখি। মতমদা চুড়াচান্দপুরদে লস্কীদা কুকি নহা খরনা লাউ ঐখোবা অমদি চীফ মিনিষ্টরগী মমিং পান্বে টে-থাংবদগী হেয়া কবিসু তৌখিদি। অদুর নুদিংগা যৌশিল্লকপদগীদি অকিবগী শক্সোন

লৌরকখি। মথোয়না চথরক্লিবা যৌওং অদুদা ঐখোয়গা নক্সা লৈমিন্নবা মীতৈ খরদি চীং লোমদা চেনখংথিবা য়াওখি। ঐহাজি হকচাং ঙমদদুনা হৌগং-কাংখংপা ঙমদনা লৈবনিনা নৈবসু ঙমদে, যুমদা অদুমক লৈখি।
ইপুরোইবা লৈহৌরগা ইচান্দুগা ইচান্দুগী অতেনবিগা লেলহখি। ইচান্দুগী অহলদি ঐগী হকচাংগী কীঅমদুনা চেঞ্জ য়াদবদগী ইপুরোইবাগা ঐখোয় অহম যুমদা লৈহৌখি। তশেনমক ইপুরোইবাগা ইচান্দুগী অহলগসু মথোয়গী থরায় হিংনবা চেম্মীখিবনি অদুবু ঐগী কীঅমদুনা চেনবা ঙমদনা ইচান্দা লৈখিবদা অদুকী মতিক থম্মোয় শোকখি। মথোয় অনীসু চেনোত্রো, ঐসু ঐনা থোকপা অমা লাকচরগনি

উজ্জ্বালা স্কিমগী গ্যাস কনেক্সন ফংবদা শেল তিংনীংঙাই লৈতে : গ্যাস এজেন্সীশিং

ইম্ফাল, মে ২১ (এচএনএস) : থা ৯ তোলেপ ফল্লুক্সা ইম্ফাল মুনিসিপাল কে।পে।রেশনগী এমপ্লোয়ীশিংনা হায়েংদগী হৌরদুনা নুদিং হমনি চুপ্পা অকনবা খোঙজশিং চঙশিল্লগনি হায়না কোর্পোরেশন অসিগী এমপ্লোয়ীজ য়ুনিয়ননা পাউমীশিংগী খুখাংদা লাড়থোকথ্রে।
ইম্ফাল-দিমাপুর লস্কীগী কংলা পার্ক মনীগা ...মথা লমায় ৩ কলম ৬